

सन २०१५-१६ या आर्थिक वर्षासाठी पं.स.देसाईगंज
जि.गडचिरोली निवासी इमारतीच्या बांधकामासाठी
सहाय्यक अनुदान वितरण आदेश
लेखाशिर्ष-२५१५ १२५६ योजनांतर्गत

महाराष्ट्र शासन
ग्राम विकास विभाग
शासन निर्णय क्रमांक: योजना-२०१५/प्र.क्र.२१२/पंरा-७
बांधकाम भवन, २५ मझबान पथ,
फोर्ट, मुंबई- ४०० ००१
दिनांक: १४ डिसेंबर, २०१५

वाचा :-

१) शासन परिपत्रक वि.वि. क्र. अर्थसं २०१५/प्र.क्र.८५/अर्थसंकल्प-३, दि.१७.०४.२०१५

-: शासन निर्णय :-

सन २०१५-१६ या आर्थिक वर्षाकरीता संपूर्ण अर्थसंकल्पास मंजूरी मिळाली असून जिल्हा परिषदा व पंचायत समित्यांच्या निवासी इमारतींच्या बांधकामासाठी एकूण रु.१४००.००लक्ष इतकी तरतूद अर्थसंकल्पित झालेली असून, मंजूर तरतूदीच्या ७० टक्के मर्यादेत लेखाशिर्ष-२०१५ १२५६ (योजनांतर्गत) या लेखाशिर्षांतर्गत खर्च भागविण्याकरीता वित्त विभागाने रु.९८०.०० लक्ष इतकी तरतूद अर्थसंकल्प वितरण प्रणालीवर उपलब्ध करून दिली आहे.

२. वित्त विभागाच्या संदर्भीय दिनांक १७.४.२०१५ च्या परिपत्रकातील परिच्छेद-४ नुसार प्रशासकीय विभागांना दिलेल्या निधी वितरणाच्या अधिकाराच्या विहित मर्यादेच्या अधीन राहून, पं स.देसाईगंज जि.गडचिरोली निवासी इमारतींच्या बांधकामांसाठी यापूर्वी देण्यात आलेला निधी रु.१६७.०३ लक्ष इतका अखर्चित राहिल्यामुळे सदर निधी शासनास समर्पित केल्यामुळे याबाबतची प्रलंबित देयके अदा करण्यासाठी रु.१६१.०० लक्ष (रु.एक कोटी एकसष्ट लक्ष फक्त) इतके सहाय्यक अनुदान माहे- डिसेंबर २०१५ च्या कॅश-फ्लो मध्ये मंजूर करून, मुख्य कार्यकारी अधिकारी, जिल्हा परिषद, गडचिरोली यांच्या अधिनस्त ठेवण्यास शासन मंजूरी देण्यात येत आहे.

३. या कामांकरीता होणारा खर्च मागणी क्र. एल-३ "२५१५ इतर ग्रामीण विकास कार्यक्रम, १०१-पंचायत राज, ३१-सहायक अनुदाने (०१) (०५) जिल्हा परिषदांच्या निवासी इमारत बांधकामासाठी जिल्हा परिषदांना सहाय्यक अनुदाने (२५१५ १२५६) (योजनांतर्गत)" या लेखाशिर्षा खाली सन २०१५-२०१६ साठी करण्यात आलेल्या तरतूदीतून भागविण्यात यावा.

४. वरीलप्रमाणे ज्या कामाच्या प्रयोजनार्थ निधी उपलब्ध करून दिलेला आहे, तो त्याच कामावर तात्काळ खर्च करून, सदर सहाय्यक अनुदानाच्या विनियोजना संबंधीचे उपयोगिता प्रमाणपत्रे, महालेखापाल, संबंधित विभागीय आयुक्त यांना पाठवून, त्याची प्रत या विभागाकडे आठ दिवसांत पाठविण्याची जबाबदारी संबंधित मुख्य वित्त व लेखाधिकारी, जिल्हा परिषद यांची राहिल. तसेच सदर अनुदानाच्या विनियोजना संबंधी महालेखापाल कार्यालयास पाठविण्यात आलेल्या उपयोगिता प्रमाणपत्राची प्रत शासनास मुदतीत पाठविण्यात न आल्यास व सदरहु बांधकामाबाबतची माहिती इमारत बांधकामाकरीता विकसीत करण्यात आलेल्या कंस्ट्रक्शन ट्रॅकर या प्रणालीवर न भरल्यास संबंधित जिल्हा परिषदेच्या कामावर पुढील सहाय्यक अनुदान वितरीत केले जाणार नाही. याची कृपया नोंद घ्यावी.

५. प्रस्तुतचा शासन निर्णय वित्त विभागाच्या शासन परिपत्रक, क्र अर्थसं-२०१५/ प्र.क्र.८५/ अर्थसंकल्प-३, दिनांक १७.४.२०१५ मधील अटी-शर्तीस अनुसरून निर्गमित करण्यात येत आहे.

६. हा शासन निर्णय महाराष्ट्र शासनाच्या www.maharashtra.gov.in या वेबसाईट वर उपलब्ध असून, त्याचा सांकेतांक क्र.२०१५१२१४१६३५४५२०२० असा आहे.

महाराष्ट्राचे राज्यपाल यांच्या आदेशानुसार व नावांने,

(दि.बा.पाटील)
अवर सचिव, महाराष्ट्र शासन

प्रत,

१. विभागीय आयुक्त नागपूर, विभाग नागपूर

२. महालेखापाल, लेखा व अनुज्ञेयता / लेखापरिक्षा, महाराष्ट्र - १ मुंबई / महाराष्ट्र - २, नागपूर.
३. मुख्य कार्यकारी अधिकारी, जिल्हा परिषद , गडचिरोली
४. अति. मुख्य कार्यकारी अधिकारी, जिल्हा परिषद गडचिरोली
५. कार्यकारी अभियंता (बांधकाम) जिल्हा परिषद गडचिरोली
६. जिल्हा कोषागार अधिकारी, जिल्हा, गडचिरोली
७. मुख्य लेखा व वित्त अधिकारी, जिल्हा गडचिरोली
८. उपमुख्य लेखा परिक्षक, स्थानिक निधी लेखा जिल्हा गडचिरोली
९. गटविकास अधिकारी पंचायत समिती, देसाईगंज (गडचिरोली)
१०. वित्त विभाग (व्यय- १५ , अर्थ-१६) मंत्रालय, मुंबई ४०० ०३२
११. नियोजन विभाग (कार्या-क्र.१४४४) मंत्रालय, मुंबई ४०० ०३२
१२. कार्यासन, वित्त-१, वित्त-७ व योजना-७ ग्राम विकास व जलसंधारण विभाग, मंत्रालय, मुंबई-३२.
१३. निवडनस्ती- पंरा-७ ग्राम विकास व जलसंधारण विभाग, मंत्रालय, मुंबई-३२.